

25-11-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - తండ్రి వృష్టి హద్దు, బేహద్లను కూడా దాటి వెళ్తుంది. మీరు కూడా హద్దు (సత్యయుగము), బేహద్ (కలియుగము)లను దాటి వెళ్ళాలి”

ప్రశ్న:- శ్రేష్ఠాతిశ్రేష్ఠమైన జ్ఞానరత్నాల ధారణ ఎటువంటి పిల్లలకు బాగా జరుగుతుంది ?

సమా:- బుద్ధియోగము ఒక్క తండ్రి జతలో మాత్రమే ఉన్నవారికి, పవిత్రమైన వారికి జ్ఞానరత్నాల ధారణ చక్కగా జరుగుతుంది. ఈ జ్ఞానరత్నాల ధారణ కొరకు పాత్ర శుద్ధముగా ఉండాలి. ఉల్టా - సుల్టా (వ్యతిరేక, విరుద్ధమైన) సంకల్పాలు కూడా సమాప్తమవ్వాలి. తండ్రితో యోగమును జోడిస్తూ జోడిస్తూ పాత్ర బంగారమైనప్పుడు రత్నాలు నిలువగలవు (జ్ఞానరత్నాల ధారణ జరుగుతుంది).

ఓంశాంతి. మధురాతి మధురమైన ఆత్మిక తండ్రి ఆత్మిక పిల్లలకు కూర్చుని ప్రతి దినము తెలియజేస్తున్నారు. ఈ సృష్టిచక్రము జ్ఞానము, భక్తి, వైరాగ్యములతో తయారైనదని పిల్లలకు తెలిపించబడింది. బుద్ధిలో ఈ జ్ఞానము గుర్తుండాలి. పిల్లలైన మీరు ఈ హద్దు(అంతము) - బేహద్ (అనంతము)ల నుండి దూరముగా వెళ్ళాలి. తండ్రి అయితే హద్దు, బేహద్లకు అతీతముగా ఉన్నారు. దీని అర్థము కూడా తెలుసుకోవాలి కదా. ఆత్మిక తండ్రి కూర్చుని తెలియజేస్తున్నారు - జ్ఞానము, భక్తి తర్వాత వైరాగ్యమనే విషయాన్ని కూడా తెలిపాలి. జ్ఞానమును పగలు అంటారు, అప్పుడు నూతన ప్రపంచముంటుంది. అక్కడ ఈ భక్తి అను అజ్ఞానము ఉండదు. అది హద్దు ప్రపంచము ఎందుకనగా అక్కడ చాలా కొద్ది మందే ఉంటారు. తర్వాత నెమ్మది నెమ్మదిగా వృద్ధి అవుతూ పోతుంది. అర్థ సమయము తర్వాత భక్తి ప్రారంభమవుతుంది. అచ్చట సన్యాస ధర్మము ఉండదు, సన్యాసము లేక త్యాగము ఉండదు. తర్వాత సృష్టి వృద్ధి అవుతుంది. పై నుండి ఆత్మలు వస్తుంటాయి, ఇచ్చట వృద్ధి జరుగుతూ ఉంటుంది. హద్దు నుండి బేహద్ కు వెళ్తుంది. తండ్రి దృష్టి హద్దు - బేహద్లకు దూరముగా వెళ్తుంది. హద్దులో చాలా కొద్దిమందే ఉంటారని తెలుసు. తర్వాత రావణ రాజ్యములో చాలా వృద్ధి జరుగుతుంది. ఇప్పుడు మీరు హద్దు - బేహద్ల నుండి అతీతమవ్వాలి. సత్యయుగములోని ప్రపంచము చాలా చిన్నది. అచ్చట సన్యాసము లేక వైరాగ్యము మొదలైనవి ఉండవు. తర్వాత ద్వాపరము నుండి ఇతర ధర్మాలు ప్రారంభమవుతాయి. సన్యాస ధర్మము కూడా ఉంటుంది. అందులో ఇల్లువాకిళ్ళు వదిలేస్తారు. అన్ని విషయాలు తెలుసుకోవాలి కదా. వారిది హఠయోగము, హద్దు సన్యాసము అంటారు. కేవలము ఇల్లు - వాకిళ్ళు వదిలి అడవులకు వెళ్లిపోతారు. ద్వాపరము నుండి భక్తి మొదలవుతుంది, జ్ఞానము ఉండనే ఉండదు. జ్ఞానమనగా సత్య-త్రేతాయుగములు. అందులో సుఖముంటుంది. భక్తి అనగా అజ్ఞానము, దుఃఖము. ఇది బాగా అర్థము చేసుకొని చేయించాలి. తర్వాత సుఖ - దుఃఖముల నుండి అతీతముగా వెళ్ళాలి. హద్దు - బేహద్లకు అతీతముగా వెళ్ళాలి. సముద్రమెంతవరకుందో, ఆకాశమెంతవరకుందోనని మానవులు పరిశోధిస్తూ ఉంటారు. ఎంత ప్రయత్నించినా అంతములను తెలుసుకోలేరు. పరిశోధించుటకు విమానాలలో వెళ్తారు కాని వాప్స్ వచ్చుటకు కూడా తగినంత పెట్రోలు ఉండాలి కదా. ఎంతో దూరాలకు వెళ్తారు. కాని అనంతము(సూక్ష్మలోకము, మూలలోకముల)లోనికి వెళ్లేరు. హద్దు వరకు వెళ్తారు. మీరు హద్దు - బేహద్లను దాటి వెళ్లిపోతారు. నూతన ప్రపంచములో మొదట

హద్దు (సరిమితము) ఉంటుందని ఇప్పుడు మీరు తెలియజేయగలరు. అక్కడ చాలా కొద్దిమంది మానవులు మాత్రమే ఉంటారు. దానిని సత్యయుగమని అంటారు. రచనను గురించిన ఆదిమధ్యాంతముల జ్ఞానముండాలి కదా. ఈ జ్ఞానము ఇతరులెవ్వరిలోనూ లేదు. మీకు తెలిపేవారు తండ్రి. ఆ తండ్రి హద్దు బేహద్లకు అతీతముగా ఉంటారు. ఈ జ్ఞానమును ఇతరులెవ్వరూ తెలుపలేరు. రచనను గురించిన ఆదిమధ్యాంతముల రహస్యమును తెలియజేసి వాటి నుండి అతీతముగా ఉండమని చెప్తున్నారు. అచ్చట ఏమియూ ఉండదు. ఎంత దూరము పోయినా ఆకాశమే ఆకాశముంటుంది. దానినే హద్దు - బేహద్ల నుండి దూరమంటారు. అంతమెవ్వరూ కనిపెట్టలేరు. అంతము లేనిదని, అనంతమని అంటారు. అనంతము చెప్పడము సులభమే కాని అంతమనగా అర్థము తెలుసుకోవాలి. నాకు హద్దు మరియు బేహద్ గురించి కూడా తెలుసు అని తండ్రి ఇప్పుడు తెలియచేస్తున్నారు. ఫలానా ఫలానా ధర్మము, ఫలానా ఫలానా సమయములో స్థాపన అవుతుందని నాకు తెలుసు. హద్దులోని సత్యయుగము వైపుకు దృష్టి పోతుంది, తర్వాత బేహద్ కలియుగము వైపుకు వెళ్తుంది. ఆ తర్వాత మనము రెండింటిని దాటి వెళ్లిపోతాము. అచ్చట ఏమియూ లేదు. సూర్యచంద్రుల కంటే కూడా ఇంకా పైకి వెళ్తాము. అచ్చట మన శాంతిధామము, మధురమైన ఇల్లు (Sweet Home/ స్వీట్ హోమ్) ఉన్నది. సత్యయుగము కూడా మధురమైన ఇల్లే. అచ్చట శాంతితో పాటు రాజ్యభాగ్య సుఖము కూడా ఉంటుంది - రెండూ ఉంటాయి. ఇంటికి వెళ్తే అచ్చట కేవలము శాంతి ఉంటుంది. సుఖమనే పేరే ఎత్తరు. ఇప్పుడు మీరు శాంతి స్థాపన చేస్తున్నారు, అంతేకాక సుఖశాంతులను కూడా స్థాపన చేస్తున్నారు. అచ్చట శాంతితో పాటు సుఖమైన రాజ్యము కూడా ఉంటుంది. మూలవతనములో సుఖమనే మాటే ఉండదు.

అర్ధకల్పము మీ రాజ్యము నడుస్తుంది. అర్ధకల్పము రావణ రాజ్యము నడుస్తుంది. 5 వికారాల వలననే అశాంతి కలుగుతుంది. 2500 సంవత్సరాలు మీరు రాజ్యపాలన చేస్తారు, మరలా 2500 సంవత్సరాల తర్వాత రావణ రాజ్యము ఉంటుంది. వారేమో లక్షల సంవత్సరములని వ్రాసేశారు. పూర్తి బుద్ధిహీనులుగా తయారుచేశారు. 5 వేల సంవత్సరాల కల్పమును లక్షల సంవత్సరములని చెప్పట బుద్ధిహీనత అనే అంటారు కదా. సభ్యత ఏ మాత్రము లేదు. దేవతలలో ఎంతో ధైర్య సభ్యత ఉండేది. ఇప్పుడు అసభ్యముగా అయ్యారు. ఏమియూ తెలియదు. ఆసులీ గుణాలు వచ్చేశాయి. ఇదంతా మీకు కూడా ఇంతకుమునుపు తెలిసేది కాదు. కామఖడ్గమును ఝుళిపిస్తూ ఆదిమధ్యాంతముల వరకు దుఃఖాలుగా తయారు చేస్తుంది. అందుకే వారిని రావణ సంప్రదాయమునకు చెందిన వారంటారు. రాముడు వానరసైన్య సహాయమును తీసుకున్నట్లు చూపుతారు. రామచంద్రుడు త్రేతాయుగమునకు చెందినవాడు. అచ్చట కోతులెక్కడివి? అంతేకాక రాముని భార్య సీత అపహరింపబడినదని అంటారు. ఇటువంటి ఘటనలు అచ్చట జరగనే జరగవు. ఇచ్చట వలె 84 లక్షల జీవరాసులు సత్యత్రేతాయుగములలో ఉండవు. ఈ బేహద్ ద్రామా గురించి తండ్రి కూర్చుని తెలుపుచున్నారు. పిల్లలు చాలా దూరదృష్టి గలవారుగా ఉండాలి. ఇంతకుమునుపు మీకు ఏమియూ తెలిసేది కాదు. మానవులై ఉండి కూడా నాటకము గురించి తెలియకుండా ఉండేవారు. అందరిలో గొప్పవారెవరో మీకు తెలుసు. అత్యంత ఉన్నతమైనవారు భగవంతుడు. శ్లోకాలు కూడా చదువుతారు. మీ పేరు ఉన్నతమే..... (ఉంచా తేరా నామ్, ఉంచా తేరా ధామ్.....) ఇప్పుడు మీకు తప్ప ఇతరులెవ్వరి బుద్ధిలోనూ లేదు. మీలో కూడా నంబరువారుగా ఉన్నారు. తండ్రి

హద్దు - బేహద్ల రెండింటి రహస్యమును తెలియజేస్తున్నారు. వాటికంటే పైన ఏమియూ లేదు. అది మీరుండే స్థానము. దానిని బ్రహ్మాండము అని కూడా అంటారు. మీరిచ్చట ఆకాశతత్వములో ఉన్నారు. ఇందులో ఏదైనా కనిపిస్తుందా? రేడియోలో ఆకాశవాణి అని అంటారు. ఈ ఆకాశమునకు అంతము లేదు. అంతము చూడలేరు. ఆకాశవాణి అంటే మానవులు ఏమనుకుంటారు? వీరి నోరు పోలార్. నోటి నుండి శబ్దము వెలువడుతుంది. ఇది సాధారణ విషయము. నోటి నుండి శబ్దములు వెలువడుటను ఆకాశవాణి అంటారు. తండ్రి కూడా ఆకాశము ద్వారా శబ్దము చేయవలసి వచ్చింది. పిల్లలైన మీకు తన రహస్యమంతటినీ తెలిపించారు. అందరికీ ఎవరి పాత్ర వారికి లభించినది. అందరికంటే శ్రేష్ఠాశ్రేష్ఠులు భగవంతుడు. తర్వాత ప్రవృత్తి మార్గములోని జంట పూస (మేరు). ఆ తర్వాత నంబరువారుగా ఉంటారు. మాల చాలా చిన్నది. ఆ తర్వాత సృష్టి వృద్ధి చెందుతూ ఎంతో పెద్దదిగా అవుతుంది. ఎన్ని కోట్ల ఆత్మల మాల. ఇదంతా చదువే. తండ్రి తెలిపిన దానినంతా బుద్ధిలో చక్కగా ధారణ చేయాలి. వృక్షమును గురించి వివరములు మీరు వింటూనే ఉంటారు. జీవము ఉపరి భాగములో ఉన్నది. అది వెరైటీ వృక్షము. దాని ఆయుష్షు ఎన్ని సంవత్సరాలు? వృక్షము వృద్ధి చెందుతూ ఉంటుంది. దినమంతా ఇది బుద్ధిలో ఉండాలి. ఈ సృష్టి అనే కల్పవృక్షము ఆయువు చాలా ఖచ్చితముగా ఉంటుంది. 5 వేల సంవత్సరాలకు ఒక్క సెకెండు కూడా వ్యత్యాసము ఉండదు. పిల్లలైన మీ బుద్ధిలో ఇప్పుడు చాలా జ్ఞానమున్నది. మీరు శక్తిశాలిగా ఉన్నారు. పవిత్రముగా ఉంటే శక్తిశాలిగా ఉంటారు. ఈ జ్ఞానమును ధారణ చేయుటకు బంగారు పాత్ర (బుద్ధి) అవసరము. ఆ తర్వాత బాబాకు ఎంత సహజమో, మీకు కూడా అంత సహజముగా అయిపోతుంది. అప్పుడు మిమ్ములను కూడా మాస్టర్ జ్ఞానసాగరులు అంటారు. మీరు మాలలోని పూసలు అవుతారు. ఇటువంటి విషయాలను బాబా తప్ప ఇతరులెవ్వరూ తెలుపలేరు. ఈ (బ్రహ్మ)ఆత్మ కూడా తెలుపుతూ ఉన్నది, తండ్రి కూడా ఈ శరీరము ద్వారానే తెలిపిస్తారు, దేవతల శరీరము ద్వారా కాదు. తండ్రి ఒక్కసారి మాత్రమే వచ్చి గురువుగా అవుతారు. అయిననూ తండ్రి పాత్రను అభినయించాలి. 5 వేల సంవత్సరాలకు వచ్చి పాత్ర చేస్తారు.

తండ్రి తెలుపుచున్నారు - నేను సర్వోన్నతము. నా తర్వాత జంటపూస. అదిలో మహారాజ - మహారాణిగా ఉన్నవారే మరలా అదిదేవుడు, అదిదేవిగా అవుతారు. ఈ జ్ఞానమంతయు మీ బుద్ధిలో ఉన్నది. మీరెచ్చట దానిని చెప్పినా అశ్చర్యపడతారు. మీరు సరిగ్గా చెప్పున్నారు. మానవ సృష్టికి జీవరూపులు ఒక్క జ్ఞానసాగరులు మాత్రమే. వారు తప్ప మరెవ్వరూ జ్ఞానము తెలుపలేరు. ఈ విషయములన్నియు ధారణ చేయాలి. కాని పిల్లలకు ధారణ కాదు. చాలా సులభమైనదే. ఏ కష్టమూ లేదు. మొదటిది స్మృతి యాత్ర చేయాలి. పాత్ర పవిత్రముగా, శుద్ధముగా ఉండాలి, అప్పుడు మాత్రమే జ్ఞానరత్నాలు నిలుస్తాయి. ఇవి అత్యంత శ్రేష్ఠమైన రత్నాలు. బాబా రత్నాల వ్యాపారము చేసేవారు. చాలా మంచి మంచి వజ్రములు, మణులు వస్తే వాటిని వెండి డబ్బాలలో, దూది మొదలైన వాటిలో భద్రముగా ఉంచేవారు. ఎవరైనా చూస్తే ఇది చాలా ఫస్ట్ క్లాస్ వస్తువు అనేవారు. ఇది కూడా అంతే మంచిది. మంచి - మంచి వస్తువులు మంచి పాత్రలలో శోభిస్తాయి. మీ చెవులు వింటున్నాయి. అందులో ధారణ అవుతుంది. పవిత్రముగా ఉంటే బుద్ధియోగము తండ్రి జతలో ఉంటుంది. ధారణ చక్కగా జరుగుతుంది లేకుంటే ఉన్నదంతా బయటకు పోతుంది. ఆత్మ ఎంతో చిన్నది. అందులో ఎంతో జ్ఞానము నిండి ఉన్నది. చాలా మంచి

శుద్ధమైన పాత్ర కావాలి. ఏ ఇతర సంకల్పము కూడా రాకూడదు. ఉల్టా - సుల్టా (అపవిత్ర) సంకల్పాలన్నియూ పూర్తిగా నిలిచిపోవాలి. అన్ని వైపుల నుండి బుద్ధిని తొలగించాలి. నాతో యోగము చేస్తూ - చేస్తూ పాత్రను బంగారు(పవిత్రము)గా చేసుకోండి. అందులో రత్నాలు నిలవాలి. తర్వాత ఇతరులకు దానము చేస్తూ ఉంటారు. భారతదేశమును మహాదానీ దేశమంటారు. వారు ధనదానము చేస్తారు. కాని ఇది అవినాశి జ్ఞానరత్నాల దానము. దేహ సహితము ఉన్నదంతా వదిలి ఒక్కరితోనే బుద్ధియోగముంచాలి. మనము తండ్రి వారమయ్యాము. ఇందులోనే శ్రమ ఉంటుంది. లక్ష్మమేమో తండ్రి తెలివినారు, పురుషార్థము చేసేది పిల్లల కర్తవ్యము. ఉన్నత పదవి పొందుకునేది ఇప్పుడు మాత్రమే. ఏ వికారీ సంకల్పాలు, వికల్పాలు రాకూడదు. ఆ తండ్రి ఒక్కరు మాత్రమే జ్ఞానసాగరులు. హద్దు - బేహద్దీలకు దూరముగా ఉండేవారు. అన్ని విషయాలు కూర్చునే తెలిపిస్తారు. నేను మిమ్ములను చూస్తున్నానని మీరు అనుకుంటారు. కాని నేను హద్దు - బేహద్దీలకు దూరముగా వెళ్లిపోతాను. నేను అచ్చటనే నివసించేవాడిని. మీరు కూడా హద్దు - బేహద్దీలకు దూరముగా వెళ్లిపోండి. సంకల్ప, వికల్పములేవియూ రాకూడదు. దాని కొరకు శ్రమించాలి. గృహస్థములో ఉంటూ కమలపుష్ప సమానముగా తయారవ్వాలి. చేతులు పని చేస్తూ ఉండాలి, మనస్సు భగవంతుని స్మృతి చేస్తూ ఉండాలి (హత్ కార్ డే, దిల్ యార్ డే). గృహస్థులు చాలా మంది ఉన్నారు. గృహస్థులు ఎంత తీసుకుంటారో, ఇంటిలో ఉండే పిల్లలు అంత తీసుకోలేరు. సేవాకేంద్రములు నడిపేవారు, మురళీ వినిపించేవారు కూడా పాస్ కాలేరు. కాని చదువుకునే వారు శ్రేష్ఠముగా అవుతారు. పోను పోను మీకంతా తెలిసిపోతుంది. బాబా చాలా సరిగ్గా చెప్తున్నారు. మమ్ములను చదివించేవారిని మాయ తినేసింది. మహారథులను మాయ ఒక్కసారిగా మింగేసింది. వారిప్పుడు లేనే లేరు. మాయావీ విద్రోహులు(ట్రైటర్ \ Traitor)గా అవుతారు. విదేశాలలో కూడా ద్రోహులుగా అవుతారు కదా. ఎచ్చటెచ్చటికో వెళ్లి శరణు తీసుకుంటారు. ఎవరు శక్తిశాలీలుగా ఉంటారో ఆ వైపుకు వెళ్లిపోతారు. ఇప్పుడు మృత్యువు ఎదురుగా ఉంది కదా. అందువలన శక్తిగలవారే ఉత్తీర్ణులవుతారు. ఇప్పుడు తండ్రి శక్తివంతులని మీరు తెలుసుకున్నారు. ఆ తండ్రి సర్వశక్తివంతులు, మనకు నేర్పుతూ - నేర్పుతూ విశ్వమంతటికీ అధికారులుగా చేస్తారు. అచ్చట సర్వస్వము లభిస్తాయి. లభించని వస్తువే ఉండదు. ఏ వస్తువు కొరకు కూడా పురుషార్థము చేసే పనే ఉండదు. మీ వద్ద లేని వస్తువే ఉండదు. అయినా నంబరువారు పురుషార్థమనుసారము పదవి లభిస్తుంది. తండ్రికి తప్ప ఇటువంటి విషయాలు వేరెవ్వరికీ తెలియదు. అందరూ పూజారులే, గొప్ప గొప్పవారు శంకరాచార్యులు మొదలైనవారున్నారు. బాబావారి గొప్పతనము గురించి కూడా తెలుపుతారు. మొదట పవిత్రతాశక్తి ద్వారా సహాయము చేసి భారతదేశమును సంభాళించుటకు వారు నిమిత్తమవుతారు, అది కూడా వారు సతోప్రధానముగా ఉన్నప్పుడు మాత్రమే. ఇప్పుడు వారు కూడా తమోప్రధానముగా ఉన్నారు. వారిలో ఇప్పుడు శక్తి అంత లేదు. ఇప్పుడు పూజారులుగా ఉండిన మీరు మరలా పూజ్యులుగా అవుతారు. అర్థము చెప్తున్నారు. ఇప్పుడు మీ బుద్ధిలో పూర్తి జ్ఞానమున్నది. బుద్ధిలో ధారణ చేస్తూ ఇతరులకు తెలుపుతూ ఉండండి. తండ్రిని కూడా స్మృతి చేయండి. ఆ తండ్రి వృక్ష రహస్యమును పూర్తిగా తెలిపిస్తూ ఉన్నారు. పిల్లలు కూడా ఇంత మధురముగా తయారవ్వాలి. యుద్ధము కదా. మాయావీ తుఫానులు కూడా చాలా వస్తాయి. అన్నియూ సహించవలసి వస్తుంది. తండ్రి స్మృతిలో ఉంటే అన్ని తుఫానులు తొలగిపోతాయి. హాతమీతాయి నాటకము గురించి తెలుపుతారు కదా. నోటిలో

తావీజు(గులకరాయి) వేసుకుంటే మాయ పారిపోతుంది. అది తీసేస్తే మాయ తిరిగి వచ్చేస్తుంది. లజ్జావతి (అత్తపత్తి, తాకగానే ముడుచుకునే ఒక మొక్క) ఆకు ఉంటుంది కదా. మాయ చాలా తీక్షణమైనది. ఇంతటి ఉన్నతమైన విద్యను అభ్యసిస్తూ ఉన్నట్లుండి క్రిందకు తోసేస్తుంది. అందుకే తండ్రి తెలుపుచున్నారు - మీరంతా భాయి - భాయి(సహాదరులు) అని భావిస్తే హద్దు - బేహద్లకు అతీతముగా వెళ్లిపోతారు. శరీరమే ఉండదు. అప్పుడు దృష్టి ఎచ్చటకు పోతుంది? అంత శ్రమించాలి. వింటూ - వింటూ అలసి క్రిందపడరాదు. కల్లకల్లము మీరు పురుషార్థము చేస్తారు. మీ భాగ్యమును పొందుకుంటారు. తండ్రి అంటున్నారు - చదివినదంతా మరచిపోండి. ఇంతవరకు చదవనిది, విననిది ఇప్పుడు వినండి, స్మృతి చేయండి. దానిని భక్తి మార్గమంటారు. మీరు రాజములు కదా. మీరు జడలు విరబోసుకుని మురళి వినిపించండి. సాధుసన్యాసులు వినిపించేదంతా మానవుల మురళి, ఇది బేహద్ తండ్రి వినిపించే మురళి. సత్కత్తేతాయుగములలో జ్ఞానమురళి అవసరము లేదు. అచ్చట జ్ఞానము గానీ, భక్తి గానీ అవసరము లేదు. ఈ సంగమయుగములోనే మీకు ఈ జ్ఞానము లభిస్తుంది. ఇచ్చేవారు ఆ తండ్రి మాత్రమే. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.

ధారణకొరకు ముఖ్య సారము

1. బుద్ధిలో జ్ఞానరత్నాలను ధారణ చేసుకొని దానము చేయాలి. హద్దు, బేహద్లకు దూరముగా వికల్పాలు, అపవిత్ర సంకల్పాలు రాకుండా ఉండు స్థితిలో ఉండాలి. మనమంతా ఆత్మలము, భాయి - భాయి అను స్మృతిలో ఉండాలి.
2. మాయావి తుఫానుల నుండి రక్షణ పొందుటకై తండ్రి స్మృతి అనే గులకరాయి వేసుకోవాలి. అన్నియూ సహించాలి. లజ్జావతి(తాకగానే ముడుచుకునే అత్తపత్తి)గా కారాదు. మాయతో ఓడిపోరాదు.

వరదానము:- “ లౌకిక-అలౌకిక జీవితములో సదా అతీతులై వరమాత్మ జతను అనుభవము చేయడము ద్వారా నష్టమోహభవ ”

సదా భిన్నముగా ఉండుటకు ఆధారము (గుర్తు) ప్రభుప్రేమానుభూతి. ఎంత ప్రేమ ఉంటుందో అంత తోడును అనుభవము చేస్తారు, వేరు కారు, దూరము కారు. జతను నిభాయించుటే ప్రేమ. బాబా సదా జతలో ఉన్నారు కనుక సర్వ భారములను బాబాకు ఇచ్చేసి స్వయము తేల్చికొండి, ఇదే నష్టమోహగా అయ్యే విధి. కాని పురుషార్థమనే సజ్జెక్టులో సదా శబ్దమును అండర్లైన్ చేయండి. లౌకికము మరియు అలౌకిక జీవితములో సదా భిన్నముగా ఉండుటే సదా జతను అనుభవము చేయుట.

స్లోగన్:- “వికారములనే సర్వాలను తమ శయ్య(ప్రాన్)గా చేసుకుంటే సహజయోగులైపోతారు”